

انسداد سود کی کوششیں اور حکومت کا رویہ

انسداد سود کی کوششوں کی ناکامی کی المناک کہانی

حافظ اصلاح الدین یوسف

۱۰ اپریل ۲۰۱۷ء کے اخبارات میں وفاقی شرعی عدالت کے موجودہ چیف جسٹس جناب ریاض احمد خاں (خیال رہے اس بیان کے چند روز بعد موصوف ریٹائر ہو گئے) کے یہ ریمارکس شائع ہوئے ہیں کہ ”سود کی ممانعت کے وقت کی معیشت اور آج کی معیشت میں فرق ہے۔ اس وقت کے نظام کو آج کے وقت میں کیسے نافذ کیا جاسکتا ہے؟“

موصوف نے یہ ریمارکس ملک بھر میں سودی نظام کے خاتمے سے متعلق شرعی عدالت میں کیس کی ساعت کے دوران دیئے۔ اس مقدمے کی ساعت چار کنیت نخانے کی۔ اس موقع پر چیف جسٹس نے یہ بھی کہا کہ ربا، سود اور انٹرست تین مختلف لفظ ہیں۔ کیا یہ تینوں ہم معنی ہیں یا ان میں فرق ہے؟ اس سوال سے موصوف کا مقصد ان تینوں الفاظ کا مفہوم و معنی ایک دوسرے سے مختلف بادر کرنا تھا۔ چنانچہ انہوں نے یہ کہ کر کہ ”موجودہ دور میں انٹرست کی تعریف سود نہیں بلکہ نقصان کا ازالہ ہے۔“ اس کی طرف واضح اشارہ بھی فرمادیا۔ یہ وہ مختصر تفصیل ہے جو اس مقدمے کی بابت اخبارات میں شائع ہوئی ہے۔ اس ساعت کے بعد اس کی ساعت غیر معینہ مدت کے لئے ملتوی کر دی گئی ہے۔

یہ مقدمہ کیا ہے؟

اس سے قبل کہ ہم اس مقدمے کی ابتدائی ساعت کے وقت محترم چیف جسٹس صاحب کے ریمارکس پر کچھ عرض کریں، مناسب معلوم ہوتا ہے کہ ہم قارئین کو یہ بتائیں کہ یہ مقدمہ ہے کیا؟ اس مقدمہ کا پس منظر اور اس کی ضروری رواداد بیان کرنا اس لئے ضروری ہے کہ اس کے بغیر حکومت کی وہ بد نیتی یا عدم دلچسپی واضح نہیں ہو سکتی جو پاکستانی حکومت خاتمه سود کے لئے اپنی آئینی اور شرعی ذمہ داری کی ادائیگی میں مسلسل پہلو ہی کی صورت میں کرتی آرہی ہے اور اس کی یہ کوتاہی تا حال جاری ہے۔

حکومت کی یہ آئینی اور شرعی ذمہ داری کیوں ہے؟

سود کا خاتمه، حکومت کی آئینی ذمہ داری اس لئے ہے کہ پاکستان کے تینوں آئینوں: پہلے آئین ۱۹۵۶ء، دوسرے ایوب خان کے آئین ۱۹۶۲ء، اور تیسرا آئین ۱۹۷۳ء میں اس بات کی ضمانت اور اس بات کا عزم ظاہر کیا گیا تھا کہ حکومت پاکستان نظامِ معیشت سے سود کی لخت کو ختم کرنے کے لئے بھرپور کوشش کرے گی، حکومت جس قدر جلد ممکن ہو سکے، ربا کو ختم کرے گی۔

شرعی ذمہ داری اس لئے ہے کہ قرآن کریم میں سودی نظام پر اصرار اور تسلیل کو اللہ و رسول کے ساتھ جنگ قرار دیا گیا ہے۔ بنابریں کسی بھی مسلمان حکمران کے لئے انسداد سود کی کوششوں سے بے اعتنائی کا کوئی جواز نہیں ہے۔

غفلت اور بے اعتنائی کی المناک رو داد

۱۹۶۲ء کے آئین کی رو سے قوی سٹھ پر، اسلامی نظریاتی کو نسل، کے نام سے ایک دستوری ادارہ قائم کیا گیا جس میں تمام ممالک سے تعلق رکھنے والے مستند علمائے کرام کو نمائندگی دی گئی۔ اس ادارے کے منصی فرائض میں یہ بات شامل کی گئی کہ یہ ادارہ ایسی تجویز مرتب کرے گا جن پر عمل کر کے پاکستان کے عوام کی زندگیوں کو اسلامی سانچے میں ڈھالا جاسکے۔ چنانچہ ۱۹۶۹ء دسمبر ۳۰ کو اسلامی نظریاتی کو نسل نے اپنی آئینی ذمہ داری کو ادا کرتے ہوئے ایک رپورٹ تیار کی جس میں اتفاقی رائے سے اس امر کا اظہار کیا گیا کہ

”ربا بپنی ہر صورت میں حرام ہے اور شرح سود کی کمی میثی سود کی حرمت پر اثر انداز نہیں ہوتی۔“

مزید یہ کہ موجودہ بینکاری نظام کے تحت افراد، اداروں اور حکومتوں کے درمیان قرضوں اور کاروباری لین دین میں اصل رقم پر جو اضافہ یا بڑھوتری لی یادی جاتی ہے، وہ ربا کی تعریف میں آتی ہے۔ سیونگ سر ٹیکنیش میں جو اضافہ دیا جاتا ہے، وہ بھی ربا میں شامل ہے اور اس کے ساتھ ساتھ صوبوں، مقامی اداروں اور سرکاری ملازمین کو دیے گئے قرضوں پر اضافہ بھی سود ہی کی ایک قسم ہے۔ لہذا یہ تمام صورتیں حرام ہیں اور منوع ہیں۔“

نظریاتی کو نسل کی یہ سفارشات سودی نظام کے خاتمے کے لئے نہایت جامع تھیں اور ایک آئینی ادارہ ہونے کے اعتبار سے یہ ضروری تھا کہ ان سفارشات کو پارلیمنٹ میں پیش کیا جاتا اور اس کے مطابق انسداد سود کے لئے مناسب قانون سازی کی جاتی، لیکن ایسا نہیں کیا گیا۔

کو نسل کی مرتب کردہ اس روپورٹ کے سال بعد ۱۹۷۷ء میں صدر جزل ضیاء الحق نے کو نسل کو بدایت کی کہ وہ ضروری تحقیق اور تفییش کے بعد ایسے طریقے بھی تجویز کرے جن کو اپنا کر سود جیسی لعنت کا خاتمہ کیا جاسکے۔ حالانکہ اصولی طور پر یہ کام پارلیمنٹ کا تھا، کو نسل نے تو نہایت جامع انداز سے ایک روپورٹ مرتب کر کے ساری صورت حال واضح کر دی تھی۔ بہر حال کو نسل نے مزید اعتمام جدت کے لئے بیک کے ماہرین، اقتصادیات کے ماہرین اور علماء کرام سے طویل گفتگو اور بحث و مباحثہ کے بعد ۲۵ جون ۱۹۸۰ء کو اپنی روپورٹ صدر ضیاء الحق کے سامنے پیش کر دی۔ اس روپورٹ میں سود کو ختم کر کے اس کے مقابل نظام کی جملہ تفصیلات درج تھیں اور کہا گیا کہ ان تباہیز پر عمل درآمد سے دو سال کے اندر اندر پاکستان کی معیشت سودے مکمل طور پر پاک ہو سکتی ہے لیکن حکومت اور اس پر مسلط کردہ بیورو دکری ی نے صدق دلانہ طور پر کو نسل کے بتائے ہوئے طریقہ کار کو تو اختیار نہیں کیا، البتہ اپنے طور پر کچھ ایسے یہم دلانہ اقدامات کے جس سے یہ تباہیا یہ مخالفہ دیا جاسکے کہ حکومت نے اس کام کا آغاز کر دیا۔ اور یہ اقدامات وہی تھے جو بکلوں میں غیر سودی کھاؤں کے نام سے بھی ایک ایک شعبہ کھول دیا گیا۔ اول تو یہ سودی کھاؤں کے ساتھ ساتھ ایک غیر سودی کھاؤں کے نام سے بھی ایک ایک شعبہ کھول دیا گیا۔ اول تو یہ سودی کھاؤں کے ساتھ ساتھ ایک غیر سودی کھاتے کا نظام بھی، سودی نظام کے خاتمے کے لئے مقابل نظام نہیں تھا۔ دوسرا یہ اصطلاحات بظاہر شرعاً اور فقہی تھیں جس سے یہ تباہ دیا گیا کہ سودی صورتوں کے مقابلے میں غیر سودی طریقے اختیار کر لئے گئے ہیں۔ تاہم حقیقت اس کے بر عکس تھی، یہ صرف ناموں یا اصطلاحات کا ہیر پھیر تھا اور ان کھاؤں کے اندر بھی سودی روح ہی کا فرماتھی۔ چنانچہ نظریاتی کو نسل، جس نے بڑی محنت سے سودے بجاوے کے طریقے تجویز کر کے حکومت کو دیئے تھے، صورت حال کو دیکھتے ہوئے کہ بقول فیض

یہ داغ داغ اجالا یہ شب گزیدہ سحر

ایک نئی روپورٹ تیار کی جس میں اپنی روپورٹ کی پامالی اور ناقدری پر انطباع افسوس کرتے ہوئے کہا گیا:

”کو نسل نے ۱۹۸۰-۱۹۸۱ء میں کئے جانے والے ان اقدامات کا جائزہ لیا جو حکومت نے اسلامی نظام معیشت کے نفاذ کے سلسلے میں انجام دیئے ہیں۔ ان میں خاتمہ سود کے لئے کیے جانے والے اقدامات ان سفارشات کے بالکل بر عکس ہیں جو کو نسل نے تجویز کیں۔ حکومت نے وہ طریقہ کار اختیار کیا جو مقصد کوفوت کرنے کا سبب بن گیا۔“

اس وقت کے بعض ممبر ان کو نسل نے راقم کو تیا کر جب صدر ضیاء الحق کے سامنے بعض حضرات نے

شکوہ کیا تو موصوف نے کہا کہ وہ کوشش کریں گے کہ بینکاروں اور سودی خاتمے کی روپورٹ تیار کرنے والوں کی باہم ملاقات کروائیں تاکہ باہم تبادلہ خیالات سے کوئی بہتر صورت نکل سکے لیکن مرحوم صدر کی طرف سے اس تجویز پر عمل درآمد کی کوئی صورت سامنے نہیں آئی۔ اور سودی نظام اپنی جدید اور قدیم صورتوں کے ساتھ جاری و ساری رہا۔ اور کوئی کسی ساری محنت بھی رایگان ہی گئی۔

اس موج کے ماتم میں روتی ہے بھنور کی آنکھ دریا سے اٹھی لیکن ساحل سے نہ ٹکرائی

عدالت کے ذریعے سے دوسری کوشش اور حکومت کی وہی، نہ مانوں، کی پالیسی

۱۹۹۰ء میں جناب محمود الرحمن فیصل نے وفاقی شرعی عدالت میں ایک درخواست دی کہ راجح الوقت سودی نظام معیشت کو غیر اسلامی قرار دے کر اس پر پابندی عائد کی جائے اور حکومت کوہدایت کی جائے کہ پاکستان کے معاشری نظام سے سود جیسی لعنت کا خاتمہ کیا جائے۔ عدالت نے اس کیس اور اس سے ملنے جلتے ۱۱۲ اداگر کیسیوں کی مشترکہ سماحت کی۔ اس مقدمے میں شرعی عدالت نے بینکاروں، ماہرین اقتصادیات، حکومتی نمائندوں اور علماء کو تفصیلی طور پر سنا اور موضوع سے متعلقہ تمام اہم مباحثت کو زیر غور لایا گیا اور تحریری اور زبانی بیانات حاصل کئے اور اکتوبر ۱۹۹۱ء میں ۷۱ صفحات پر مشتمل اپناتاریخی فیصلہ سنایا۔ فیصلہ کرنے والے اس نئی میں جمیں تازیلی الرحمن بطور چیف جمیں، جمیں نڈ احمد خان اور جمیں عبد اللہ خاں شامل تھے۔

شرعی عدالت نے اپنے فیصلے میں نہ صرف یہ کہ سود کی ایسی تعریف متعین کی جسے معیار بنا کر مر وجد نظام معیشت میں پائے جانے والے سودی معاملات اور آئین اور دستور میں مذکور سودی دفعات کا جائزہ لیا جا سکتا تھا بلکہ راجح تمام سودی قوانین (۲۲ قوانین) کا جائزہ لے کر بینکنگ سمیت تمام سودی لین دین کو حرام قرار دیا اور وفاقی حکومت اور تمام صوبوں سے بھی کہا کہ وہ ۳۰ جون ۱۹۹۲ء تک متعلقہ قوانین میں تبدیلی کر لیں اور یہ بھی کہا کہ کیم جولائی ۱۹۹۲ء سے تمام سودی قوانین غیر آئینی ہو جائیں گے اور تمام سودی کار و بار غیر اسلامی ہونے کی بنا پر منوع قرار پائے گا۔

یہ تاریخ ساز فیصلہ دستور اور آئین کے تقاضوں کے مطابق بھی تھا اور عوام کی خواہشات کے مطابق بھی۔ اس لئے اس فیصلے کو ہر سڑک پر سراہا گیا اور عوام کی امکنوں کا مظہر قرار دیا گیا۔ لیکن ظاہر ہاتھ ہے کہ حکومت جو اندر وہی قرضوں میں بری طرح جکڑی ہوئی ہے اور اس سے نکلنے کی کوئی آرزو اور خواہش بھی نہیں رکھتی، علاوہ ازیں اس ظالمانہ نظام سے اس کے حوالی موالیوں کے بہت سے مفادات بھی وابستہ ہیں،

اس کے لئے یہ فیصلہ قطعاً ناقابل قبول تھا اور اس نے حیلہ پرویزی کے ذریعے سے اس کو سبوتاڑ کرنے کی کوشش کی۔ چنانچہ ۳۰ جون ۱۹۹۲ء کے آنے سے پہلے پہلے مالیاتی اداروں، بینکوں اور بعض افراد نے پریم کورٹ کے شریعت اپیلیٹ نجٹ میں وفاقی شرعی عدالت کے فیصلے کے خلاف اپیلیٹ دائر کر دیں۔ یہ اپیلیٹ شرعی عدالت کے فیصلے کے نفاذ میں بڑی رکاوٹ بن گئیں۔ چنانچہ حکومت اپنی اس کوشش میں کامیاب رہی اور سات سال تک یہ اپیلیٹ شرعیت اپیلیٹ نجٹ کے سردارخانے میں پڑی رہیں۔ بالآخر ۱۹۹۹ء کے اوائل میں پریم کورٹ میں ایک شریعت اپیلیٹ نجٹ تشکیل دیا گیا۔ اس نجٹ نے کئی ماہ تک مسلسل ان اپیلوں کی سماعت کی۔

اس پانچ رکنی نجٹ میں جسٹس خلیل الرحمن خاں (بطور چیئرمین)، جسٹس وجیہ الدین، جسٹس منیر اے شخ، جسٹس مفتی مولانا تقی عثمانی اور جسٹس ڈاکٹر محمود احمد غازی شامل تھے۔ معزز عدالت نے سماعت کے دوران مقدمے میں زیر بحث آنے والے اہم فقہی مباحث، معاشرتی، قانونی اور آئینی معاملات (ایشور) پر رہنمائی حاصل کرنے کے لئے فریقین کے وکلا حضرات کے علاوہ ماہرین علم و فن سے بھی اپیل کی کہ وہ زیر بحث مسئلے کے حوالے سے عدالت کی معاونت کریں۔ اس سلسلے میں نجٹ نے دس سوالات بھی مرتب کر کے مختلف علماء کو پیش کیے، رقم نے بھی ان سوالات کا جواب لکھ کر عدالتِ عظمی کو ارسال کیا تھا، رقم کے یہ جوابات ایک مستقل مضمون کے طور پر ‘محدث’ کے سود نمبر (محیر ۱۹۹۹ء) میں شائع ہو چکے ہیں۔ صوبہ خیبر پختونخوا کے مولانا گوہر حسن نے بھی ان سوالات کے جواب تحریر فرمائے تھے۔ یہ دس سوال نہایت اہمیت کے حامل تھے جس سے مسئلہ زیر بحث کے اہم گوشے واضح ہو جاتے ہیں اور صحیح رہنمائی بھی حاصل ہو جاتی ہے۔ علاوہ ازیں پاکستان کے علاوہ اسلامی دنیا کے متعدد نامور محققین اور قانون دان حضرات نے فاضل عدالت کی رہنمائی کرتے ہوئے اپنی آراء اور تجویز سے تحریری طور پر اور زبانی بھی مستفید کیا اور جدید و قدیم معاشری کتب و جرائد کے علی ذمہ بھائی سے اہم اقتباسات کی نقوی عدالت کے رو برو پیش کیں۔

اس سارے مواد کی چھان بچھن اور علاوہ کلا کی بخنوں کی سماعت کرنے کے بعد پریم کورٹ کے مذکورہ نجٹ نے وفاقی شرعی عدالت کے فیصلے کو عمومی طور پر درست قرار دیتے ہوئے جدید بینکاری سمیت تمام دیگر سودی قوانین کو اسلامی تعلیمات کی روشنی میں ممنوع اور حرام قرار دے دیا اور حکومت کو مزید مهلت دیتے ہوئے ہدایت جاری کی کہ وہ جون ۲۰۰۱ء تک تمام غیر اسلامی قوانین کوئئے قوانین سے بدل کر بینکاری اور دیگر معاشری معاملات کو سودے سے پاک کر دے۔

وفاقی شرعی عدالت کے فیصلے کے بعد، جو اکتوبر ۱۹۹۱ء میں منظر عام پر آیا تھا، یہ دوسرا نہایت اہم فیصلہ تھا جو

آٹھ سال کے بعد سامنے آیا۔ دونوں موقوں پر علماء اور صحیح الفکر و کاکی طرف سے بھر پور دلائل پیش کئے گئے اور فاضل عدالت کی طرف سے کئے گئے سوالات کے مدلل جوابات دیئے گئے جن سے مزید بہت سے پہلو مقعہ اور واضح ہوئے اور پہلے مقدمے کی طرح اس دوسرے مقدمے میں بھی فاضل عدالت کے لئے اس کے سوا کوئی چارہ کار باقی نہ رہا کہ وہ سود کی ممانعت کا قطعی فیصلہ صادر کر دے۔

۴) حکومت کی بد نیتی اور گریز پائی

لیکن بد نیتی اور گریز پائی کا توکسی کے پاس بھی علاج نہیں ہے اور جب ایک فریق یہ تہیہ ہی کر لے کہ اس نے کسی صورت بھی موجودہ ظالمانہ نظام کو بدلا نہیں ہے تو عدالتی فیصلے اس کے لئے کیا حیثیت رکھتے ہیں جبکہ یہ فریق ہمہ مقتندر بھی ہو۔ چنانچہ اس دوسرے نہایت اہم فیصلے کے بعد اس کو بھی Torpedo کرنے کی سازش تیار کر لی گئی۔ اور جون ۲۰۰۱ء آنے سے پہلے پہلے حکومت نے ایک درخواست شریعت نجع کے سامنے دائر کی جس میں یہ استعمال کی گئی کہ سودی نظام کو ختم کرنے کے لئے مزید دو سال کی مهلت دی جائے۔ عدالت نے اس درخواست کی بنیاد پر حکومت کو ایک سال کی مزید مهلت دیتے ہوئے کہا کہ وہ جون ۲۰۰۲ء تک مطلوبہ آئینی و انتظامی اقدامات مکمل کر لے۔

اگر حکومت انسداد سود کے لئے عملی اقدامات کرنے کی خواہش مند ہوتی تو یقیناً وہ اس مهلت سے فائدہ اٹھاتے ہوئے عملی اقدامات برائے کار لانے کا اہتمام کرتی لیکن اس نے اس کی طرف ایک قدم بھی نہیں اٹھایا بلکہ جب عدالت کی دی ہوئی مهلت ختم ہونے کے قریب آئی تو ایک نجی بینکUBL کی جانب سے نظر ثانی کی ایک درخواست عدالتِ عظیمی میں پیش کردی گئی۔

انھی ایام میں یہ المیہ بھی ہوایا عمرہ ایسا کیا گیا کہ شریعت اپیلیٹ نجع کے جن ارکان نے فیصلہ دیا تھا، ان میں سے چار نجع فارغ کر دیئے گئے اور صرف ایک نجع جس نے نیرے نجع باقی رہ گئے تھے۔ اب نظر ثانی کی اپیل کی سماعت جس نجع نے کرنی تھی، وہ حسب ذیل ارکان پر مشتمل تھی:

جسٹس شیخ ریاض احمد (جیئر مین)

جسٹس ڈاکٹر خالد محمود اور جسٹس رشید احمد جالندھری

آخر الذکر دوفاضل نجع، جو علمائی نشست پر بر اجمنان کئے گئے، ان کا اسلامی کردار ہر دور میں محل نظر ہی رہا ہے، جس کی تفصیل کا یہ محل نہیں، تاہم واقف حال حضرات سے مخفی نہیں۔ بہر حال اس نجع نے مقدمے کی

ازسرنو سماعت کی اور وہ تمام مباحث جن پر پہلے تفصیلی بحث ہو چکی تھی اور وہ گویا طے شدہ تھے، دوبارہ زیر غور لائے گئے اور بینک کے وکلا اور سرکاری وکلا کو خاطر بحث کا پورا موقع دیا گیا تاکہ بحث کا وہ رخ، جو اس سے پہلے دو مقدموں میں واضح طور پر متعین ہو چکا تھا، اس کو غلط رخ پر موڑا جاسکے اور ڈور کے سلسلے ہوئے سرے کو الجھاد یا جائے کہ اس کا سراہا تھا ہی نہ آئے، یا صحیح رخ پر جانی گاڑی کی پیڑی بدل دی جائے تاکہ وہ پیڑی سے ہی اتر جائے یا اپنی اصل منزل مقصود پر نہ پہنچ پائے۔

اگرچہ صحیح افکر علام اور وکلانے بھی عدالت کے سامنے اپنے دلائل پیش کئے، انہوں نے بالخصوص حسب ذیل امور پر زور دیا:

☆ ... موجودہ بیانی تکمیل آئیں کے ضوابط کے مطابق نہیں۔

☆ ... نظر ثانی کے معاملے میں عدالت کے اختیار بہت محدود ہوتے ہیں۔

☆ ... جن قوانین، ضوابط اور حقوق کا جائزہ، فیصلہ دینے والی عدالت عظیمی تفصیل سے لے چکی ہو، انہیں نظر ثانی کی آڑ میں دوبارہ نہیں انٹھایا جاسکتا۔

☆ ... مذکورہ فیصلہ کے مخالف وکلانے جن امور کو نظر ثانی کی بنیاد بنا�ا ہے، ان سب پر تفصیل بحث ہو چکی ہے اور تمام بحث کے بعد ہی سابقہ فیصلے صادر کئے گئے تھے۔

☆ ... یہ دلیل بھی پیش کی گئی کہ پریم کورٹ کے فیصلے پر جزوی عمل ہو چکا ہے، اب قانون اس پر نظر ثانی کی اجازت نہیں دیتا۔

یہ پانچ نکتے جو اسلامی ذہن رکھنے والے وکلانے انٹھائے، نہایت اہمیت کے حامل تھے۔ اگر نظر ثانی کی یہ اپیل ایک سازش نہ ہوتی اور پانچ کی تکمیل میں بھی خفیہ مقاصد کا فرمانہ ہوتے تو ان نکتوں کی بنیاد پر نئی بخشنود کو کالعدم قرار دے کر اور سابقہ دو فیصلوں کے طے شدہ امور کو تسلیم کر کے ہجاؤtron پر نظر ثانی کی اپیل کونا منظور اور سابقہ فیصلوں کی بحالی کا فیصلہ کیا جاسکتا تھا لیکن یہ سارا ڈرامہ رچایا ہی اس لئے گیا تھا کہ حکومت سود کے ظالمانہ نظام سے چھکارا حاصل کرنا ہی نہیں چاہتی۔ چاہے فوجی حکومت ہو یا سولین حکومت، دونوں ہی قسم کے حکمران آغیار کے کے ہوئے شکنج سے نکلنے کا کوئی عزم ہی نہیں رکھتے۔ ۱۹۹۱ء میں جب پہلا فیصلہ آیا تھا، نواز شریف وزارت عظمی پر بر احتجاج تھے۔ اس کے بعد یہ فیصلہ تعطل کا شکار رہا، یہ دورے نظیر کی وزارت عظمی کا تھا۔ ۱۹۹۹ء میں جب دوسرا فیصلہ آیا تویر ویز مشرف کی فوجی حکومت تھی۔

اب کے بھی دن بہار کے یوں ہی گزر گئے!

بہر حال چند دن کی سماحت کے بعد نظر ثانی کے لئے تشكیل کردہ نجخ نے انتہائی مجلس میں ۲۳ جون ۲۰۰۲ء کو اپنا فیصلہ سناتے ہوئے شریعت اپیلیٹ نجخ کا فیصلہ منسوخ کر دیا اور مقدمے کو از سر نو سماحت کے لئے دوبارہ وفاقی شرعی عدالت میں بھینجنے کے احکامات صادر کر دیئے۔ اس طرح اس عدالت نے طویل کوششوں اور جال گسل محتنوں پر پانی پھیر دیا اور انسداد سود کا یہ دوسرا فیصلہ بھی کا عدم قرار پا گیا۔

شرعی عدالت کا سر دخانہ

اب تیری مرتبہ یہ کیس پھر شرعی عدالت کے سپرد ہو گیا۔ پہلا فیصلہ جو ۱۹۹۱ء میں شرعی عدالت کی طرف سے آیا تھا، جسے تسلیم نہیں کیا گیا، وہ ۱۹۹۹ء تک سپریم کورٹ کے سر دخانہ میں پڑا رہا، جب اس کی طرف سے دوسری مرتبہ فیصلہ آیا جس میں پہلے فیصلے ہی کی توثیق کی گئی تھی، اسے بھی نظر ثانی کے نام پر سبوتاڑ کر دیا گیا اور اسے پھر شرعی عدالت میں بھیج دیا گیا۔ اس کیس کو پھر سر دخانے کی نذر کر دیا گیا۔ بالآخر بعض حضرات کی کوششوں سے ۲۰۱۳ء سے اس مقدمے کی سماحت کا آغاز کیا گیا۔

پہلی سماحت کے بعد دوسری سماحت پر شرعی عدالت نے بتایا کہ ایک سوال نامہ تمام درخواست گزاروں، ماہرین قانون، علماء اور ماہرین اقتصادیات کو ارسال کیا جائے گا جس کی روشنی میں ڈیمانڈ کر دہ اس کیس پر بحث کی جائے گی۔ چنانچہ ۱۲ سوالات پر مشتمل ایک سوال نامہ شرعی عدالت کی طرف سے بذریعہ مراسلہ و اخباری اطلاعات بھیجا گیا اور کہا گیا کہ اس کا جواب تیار کر کے ۵ نومبر تک شرعی عدالت کے رجسٹر ارسال کیا جائے۔

یہ ۱۲ سوالات بحث کو الجھانے ہی کا ایک حرہ تھا کیونکہ اس قسم کا ایک سوال نامہ جو دوسرے سوالوں پر مشتمل تھا، سپریم کورٹ نے بھی مختلف علماء اور ماہرین کیا تھا جس کا نہایت معقول اور مدلل جواب علمانے دیا تھا۔ اس کے بعد اس قسم کے سوالات کی قطعاً ضرورت باقی نہیں رہ گئی تھی۔ ان سوالات اور جوابات سے بحث کے نہایت اہم گوشے واضح ہو چکے تھے اور سپریم کورٹ کے شریعت اپیلیٹ نجخ نے ان کی روشنی ہی میں اپنا فیصلہ صادر کیا تھا۔ بہر حال ان ۱۲ سوالات کے جوابات بھی وفاقی شرعی عدالت کو بہت سے اہل علم نے ارسال کر دیئے تھے لیکن اس کے باوجود شرعی عدالت میں یہ مقدمہ زیر بحث نہیں آسکا۔ اس دوران ایک دو مرتبہ بعض حضرات

۱۔ ملی مجلس شرعی، پاکستان کی طرف سے جوابات پر مشتمل کتابچہ اور تنظیم اسلامی کی طرف سے حافظ عاملف و حیدر کا تحریر کردہ کتابچہ بنام: ”انسد او سود کا مقدمہ“

کی طرف سے کوششیں بھی کی گئیں لیکن ان میں کامیابی نہیں ہوئی۔

چوتھی مرتبہ شرعی عدالت میں اور ہواکارخ

اب اپریل ۲۰۱۷ء میں چوتھی مرتبہ وفاقی شرعی عدالت میں اس کیس کی ساعت شروع ہوئی اور پہلی ساعت کے بعد بحث غیر معینہ مدت کے لئے ملتوی کردی گئی ہے۔ معلوم نہیں اب اس کا دوبارہ آغاز کب ہو گا اور کس طرح ہو گا؟ ہواکارخ تو کسی خطرناک طوفان کی نشاندہی کر رہا ہے اور چیف جسٹس صاحب کے تیور اور سوالات کا انداز بھی اس کی غمازوی کر رہا ہے۔ اللہ تیر کرے!

اخباری رپورٹ میں چیف جسٹس صاحب کے جو یمار کس شائع ہوئے ہیں، وہ کسی طرح بھی شرعی عدالت کے چیف جسٹس کے شایانِ شان نہیں ہیں۔ ان میں ایک بات یہ کہی گئی ہے کہ نزولِ قرآن کے وقت کی معیشت آج سے مختلف تھی، آج اس کو کیسے نافذ کیا جاسکتا ہے؟

یہ بات تو وہ لوگ کہتے ہیں جو آج کے دور میں اسلام کو ناقابل عمل قرار دیتے ہیں اور ان کی دلیل بھی یہی ہوتی ہے کہ آج کا معاشرہ اور حالات اسلام کے ابتدائی بدوسی معاشرے سے مختلف ہیں۔ اسلام کی تعلیمات آج کے معاشرے میں نافذ نہیں ہو سکتیں۔ کیا فاضل چیف صاحب بھی یہی سمجھتے ہیں؟ ان کے بیان سے تو ان کا یہی موقف واضح ہو رہا ہے۔ اور یہ موقف اتنا کمزور، پھس پھسا اور بے بنیاد ہے جس سے پاکستان کا مقصد وجود ہی محل نظر قرار پاتا ہے اور آئین پاکستان میں جن دفعات میں قرآن و سنت کے نفاذ اور حکومت کو ان کے نفاذ کا پابند بنایا گیا ہے، وہ بھی بے مقصد اور محض نمائشی قرار پاتی ہیں۔ کیا یہ تاثر صحیح ہو گا؟ اگر یہ صحیح ہے تو پھر شرعی عدالت کے قیام کا بھی کیا جواز ہے؟

دوسری بات فاضل موصوف نے یہ فرمائی کہ ربوہ، سود اور انٹرست کی تعریف ہی معین نہیں ہے، اس لئے پہلے ان کا معنی و مفہوم معین ہونا چاہئے۔ حالانکہ پہلے دو فیصلوں میں ان الفاظ کے معنی و مفہوم اور مصادق پر مفصل بحثیں ہو چکی ہیں جن میں یہ طے پاچکا ہے کہ ان سب کامصادق ایک ہی ہے اور وہ بلوکی وہ صورت ہے جسے اللہ تعالیٰ نے قرآن کریم میں حرام قرار دیا ہے۔

ربو' عربی زبان کا لفظ ہے، اس کا ترجمہ رقبادل لفظ فارسی میں سود ہے اور اردو زبان میں بھی یہی لفظ ربوب کے معنی میں استعمال ہوتا ہے۔ انٹرست، انگریزی زبان کا لفظ ہے جو ربوب کے ہم معنی ہی ہے۔ ایک لفظ کے مختلف زبانوں کے اعتبار سے الگ الگ ناموں کا ایک دوسرے سے مختلف و مفہوم میں نہیں۔ عموماً

سب زبانوں میں مستعمل الفاظ کا مفہوم و مطلب ایک ہی ہوتا ہے۔

یہ ریمارکس خلط بحث یا اصل بحث سے گریز کی ایسی صورت ہے جو فاضل عدالت کے فاضل نج سے متوقع نہیں۔ علاوه ازیں پھر موصوف نے انٹرست کا مفہوم بھی خود بیان فرمایا کہ سود کے جواز کی طرف بھی اشارہ فرمادیا کہ انٹرست کا مطلب موجودہ دور میں سود نہیں بلکہ نفصالن کا ازالہ سمجھا جاتا ہے۔ اگر فاضل موصوف کی اس بات کو درست سمجھ لیا جائے تو سود کے جواز اور عدم جواز کی بحث ہی ختم ہو جاتی ہے۔ اور اگر موصوف اپنے اس موقف پر ہی قائم رہتے ہیں جو کہ یکسر غلط اور بے بنیاد ہے تو پھر اس نج کی طرف سے جو فیصلہ آسکتا ہے، وہ محتاج وضاحت نہیں۔

پس چہ باید کرد؟

اس صورت حال میں اہل دین کی کیا ذمہ داری ہے جو ملک کو سود جیسی لعنت سے پاک دیکھنا چاہتے ہیں اور اس کے لئے کوشش بھی ہیں۔ اس سلسلے میں پہلے قانونی و آئینی باہرین سے مشاورت کر کے شرعی عدالت کے موجودہ نج کے بارے میں غور ہونا چاہئے کہ یہ نج آئینی ضابطے کے مطابق ہے؟ اگر یہ نج ہی آئینی تقاضوں کے مطابق نہیں ہے تو اس نج کو اس مقدمے کی ساعت کا حق ہی حاصل نہیں ہے۔ چنانکہ اس کے فیصلے کو قانونی خیشیت حاصل ہو۔

شرعی عدالت کے بارے میں آئین کیا کہتا ہے؟

یہ مسئلہ اس لئے نہایت قابل غور اور بہت زیادہ اہمیت کا حامل ہے کہ شرعی عدالت کے ابتدائی سالوں میں حد رجم کا مسئلہ زیر بحث رہا تھا اور اس وقت جس آفتاب حسین شرعی عدالت کے سربراہ تھے، اس وقت عدالت کے سربراہ کو چیف جسٹس نہیں بلکہ چیزیر میں کہا جاتا تھا۔ گویا جسٹس آفتاب حسین کی چیزیر میں مسئلہ حد رجم پر بحث ہوئی۔ یہ صاحب بھی مخفف ذہن کے حامل تھے، اس لئے عدالت نے فیصلہ دے دیا کہ اسلام میں رجم کی کوئی حد نہیں۔

ظاہر بات ہے کہ یہ فیصلہ متواتر احادیث اور اجماع امت کے یکسر خلاف تھا۔ اس لئے اس فیصلے پر شدید احتیاج کیا گیا جس سے مجبور ہو کر صدر ضیاء الحق نے شرعی عدالت کے آئین میں یہ ترمیم کر دی کہ عدالت میں دیگر جھوں کے ساتھ تین علام بھی شرعی عدالت میں ابطور نج لازمی ہوں گے اور اس کے مطابق تین علام کو نج نامزد بھی کیا گیا۔ ان میں ایک غالباً شفاعت حسین قادری تھے، دوسرے پیر کرم شاہ ازہری اور تیسرا ڈاکٹر فدا محمد خان۔ بعد

میں مولانا تلقی عثمانی صاحب بھی اس کے نجح رہے۔ اس نئے نجح کی تفصیل کے بعد مسئلہ حدر جم پر دوبارہ بحث ہوئی جس میں راقم نے بھی اپنایاں دیا تھا، اور پھر فاضل عدالت نے نیافیصلہ دیا جس میں راجم کو حد شرعی تسلیم کیا گیا۔ اس تفصیل سے مقصود یہ واضح کرنا ہے کہ سب سے پہلے شرعی عدالت کے اس نجح کی آئینی حیثیت پر غور کیا جائے جو اس مقدمے کی سماحت کے لئے بنا ہے، کہیں ایسا نہ ہو کہ دوبارہ حدر جم جیسا غیر شرعی فیصلہ سامنے آجائے۔ اگر نجح میں تین علمابطرون جو شامل ہوں گے جیسا کہ آئینی تقاضا ہے تو امید ہے کہ بحث کا رخ صحیح ہو گا اور شریعت کے واضح احکام سے انحراف کا امکان بہت کم ہو جائے گا۔

فاضل عدالت سے گزارش

دوسری گزارش ہم فاضل عدالت کے فاضل مجرمان سے کریں گے کہ اس مقدمے کا دو مرتبہ ایسا فیصلہ ہو چکا ہے جو قرآن و حدیث کے واضح دلائل پر مبنی ہے اور پورے ملک میں اس کو سراہا گیا ہے۔ اب اگر شوق اجتہاد میں اس سے انحراف کیا گیا تو ایک تو یہ قرآن کی بیان کردہ تمثیل کی روشنی میں اس عورت کے کردار کی طرح ہو گا جو سوت کاتنے کے بعد خود ہی اس کو ٹکڑے ٹکڑے کر دیتی ہے۔ اللہ تعالیٰ نے قرآن کریم میں ایسے کردار سے منع فرمایا ہے:

﴿وَلَا تَكُونُوا كَأَيْتِي نَقْضَتْ غَزْلَهَا مِنْ بَعْدِ قُوَّةِ أَنْجَاثَهَا﴾ [النحل: 92]

”اور اس عورت کی طرح نہ ہو جاؤ جس نے اپنا سوت مضبوط کرنے کے بعد ٹکڑے کر کے توڑ ڈالا۔“

اللہ تعالیٰ نے موجودہ نجح کو ایک نہایت اہم موقع عطا فرمایا ہے۔ وہ اس سے فائدہ اٹھا کر سابقہ فیصلوں کی توثیق کر کے ایک بہت بڑی سعادت اور عظیم سرخوبی حاصل کر سکتے ہیں اور اگر ایسا نہ ہو اور جسیں آفتاب حسین جیسا فیصلہ صادر ہو تو اہل پاکستان کے لئے وہ اسی طرح ناقابل قبول ہو گا جیسے فاضل عدالت کے حدر جم کی بابت غیر اسلامی فیصلے کو رد کر دیا گیا تھا۔ ہماری خواہش اور دعا ہے کہ فاضل عدالت کی طرف سے مذکورہ فیصلے کا اعادہ نہ ہو بلکہ اسلامیان پاکستان کے جذبات کا اسی طرح آئینہ دار ہو جیسے سابقہ دونوں فیصلے تھے۔

اللهم وفقنا وإياهم لما تحب وترضى ... أمين !

(حافظ صالح الدین یوسف)

مشیر و فاتحی شرعی عدالت، پاکستان